

عہد نبوی کی ابتدائی مہمیں

حرکات، مسائل اور مقاصد

(۷)

از جناب ڈاکٹر محمد بسیم منظر صدیقی استاد شعبہ تاریخ مسلم یونیورسٹی علی گڑھ

اس سے ایک اہم نکتہ ابھرتا ہے اور وہ ہے مختلف منازل کا۔ بالفرض یہ مان بھی لیا جائے کہ ان مہموں کا مقصد قریشی کاروانوں پر تاخت تھی تو مہموں کو شاہراہ تجارت یا قریشی کاروانوں کی گذرگاہ کے مختلف منازل پر بھیجنے کی کیا ضرورت تھی؟ یہ مہمیں مدینہ سے جن مختلف منازل کی جانب بھیجی گئی تھیں ان کی مسافت شہر رسول سے تینتالیس اور تلو میل کے درمیان تھی۔ یہ نکتہ حسب ذیل نقشے سے اور زیادہ واضح ہو جائے گا۔

مدینہ سے فاصلہ

تقریباً ۳۰ میل

۴۰ میل

۱۰۰ میل

۸۰ میل

منزل

الحیص / سیف البحر

رابغ

خرار

الواء / ودان

مہم

سریہ حمزہ

سریہ عبیدہ

سریہ سعد

غزوہ ودان

غزوہ ہذا

ذوالعشرہ

ینبع

سفوان

ہذا

ذوالعشرہ

ینبع

سفوان

تقریباً

۱۰

اس نقشے میں سرریہ نخلہ اور پہلے غزوہ سفوان کی مسافت نہیں دکھائی گئی ہے کیونکہ ان کی نوعیت بالکل مختلف تھی۔ لیکن اگر سرریہ نخلہ کو بھی شامل کر لیا جائے جیسا کہ جدید تاریخ دانوں کا اصرار ہے کہ اس کی منزل مدینہ سے چار سو کلومیٹر کے قریب تھی اور اس سے ہماری دلیل کو اور تقویت ملتی ہے۔ عام تاثر بلکہ یقین یہ ہے کہ مذکور بالا پہلی چھ مہیں اس بین اقوامی شاہراہ تجارت پر گزرنے والے قریشی کاروانوں کو لوٹنے کے لئے گئی تھیں جو مین سے شام کو براہِ مدینہ جاتا تھا۔ کیا یہ سب مختلف منازل مہات نبوی سچ مچ اسی شاہراہ کارواں پر واقع تھیں؟ جدید محققین کا جواب اثبات میں ہے لیکن یہ جواب مآخذ کے واضح بیانات کے خلاف ہے۔ خوش قسمتی سے بعض مہموں کے سلسلے میں مسلم جماعت کے راستے اور قریشی کارواں کی گزرگاہ کے بارے میں بعض ایسے اشارے ملتے ہیں جو ثابت کرتے ہیں کہ بعض مواقع پر دونوں کے راستے الگ الگ تھے یا کم از کم مسلم مہم کی منزل قریشی کاروانوں کے راستے سے ہٹ کر تھی۔ دوسری ابتدائی مہم کے سلسلے میں ہم دیکھ چکے ہیں کہ اگر قریشی کارواں نے ابن سعد کے بیان کے مطابق اپنا راستہ چھوڑ کر جانوروں کی وادی میں چرانے کے لئے قیام نہ کیا ہوتا تو مسلمانوں سے اس کا سامنا نہ ہوا ہوتا۔ تمام مآخذ کا اس پر اتفاق ہے کہ مسلم مہم کی منزل ثنیۃ المرۃ کا ایک چشمہ تھا جو قرآن کے مطابق اس عام شاہراہ تجارت سے پرے تھا۔ اس کا واضح مطلب یہ ہے کہ مسلمانوں نے شاہراہ تجارت سے ہٹ کر سفر کیا تھا اور وہ اندرون

راوی سفر کرتے رہے تھے۔ حرارہ کے بارے میں اگرچہ مآخذ کی تصریح نہیں ملتی کہ وہ
 ہمدان کے راستے پر تھا کہ نہیں لیکن اس مہم کے سیاق و سباق سے صاف معلوم ہوتا
 ہے کہ وہ اندرون وادی تھا اور راستے سے کچھ دور تھا۔ اس کی مزید تائید اس
 حقیقت سے ہوتی ہے کہ رسول کریم نے اپنے سفر ہجرت کے دوران جو راستہ اختیار
 لیا تھا اس پر رخا پڑا تھا۔ جہاں تک رسول کریم صلی اللہ علیہ وسلم کے پہلے غزوہ کا
 تعلق ہے تو ابوار یقیناً ملکی کارواں کے راستے پر واقع تھا لیکن ودان راستے سے
 چھ میل اندر کی جانب تھا۔ یہ دل چسپ حقیقت یاد رکھنے کی ہے کہ زیادہ تر مآخذ
 اس کو غزوہ ودان ہی کہتے ہیں۔ اور یہ بھی اہم نکتہ ہے کہ کسی نے بھی کسی کارواں
 کے گزرنے نہ گزرنے، اس کی آمد و رفت کی منازل، تعداد و قیادت وغیرہ کے
 بارے میں کچھ نہیں کہا ہے جو بالواسطہ اس امر کی تائید کرتا ہے کہ آپ کی منزل قریشی
 کارواں کے راستے پر نہ تھی۔ اس طرح باقی دونوں غزووں کی منازل بواط اور
 ذوالعشیرہ شاہراہ تجارت سے ہٹ کر واقع تھیں۔

اسی ذیل میں ایک اہم تر نکتہ یہ ہے کہ فوجی حکمت عملی کا معمولی طالب علم بھی جانتا ہے
 کہ اگر چھاپہ مارنا ہو تو گزرگاہ یا راستے کے قریب چھپ کر گھات لگانی چاہئے اور بہتر
 یہ طریقہ ہوتا کہ کسی ایک مقام کو خاص کو منتخب کر لینا چاہئے تھا تا کہ کارواں بچ کر نہ
 ٹپکتے پائے۔ اسلامی تاریخ میں اس کی ایک دلچسپ مثال خود عہد نبوی ہی سے ملتی ہے۔
 صلح حدیبیہ کے بعد حضرت ابولہبیر اور ان کے ساتھیوں نے العین میں قیام کر کے
 قریشی کاروانوں کی زندگی غذا پر کر دی تھی اور انہوں نے مختصر سی مدت میں کسی کارواں
 کو وہاں سے گزرنے نہ دیا تھا۔ کیا رسول کریم صلی اللہ علیہ وسلم جن کے بارے میں ایک
 مغربی مورخ واٹ کی تحقیق ہے کہ ابولہبیر کا العین میں قیام اور قریشی کاروانوں پر
 تاخت کرنا آپ کی رضی یا مضر اجازت سے تھا۔ بذات خود وہاں کسی دستے کو مستقل طور

سے متعین نہیں کر سکتے تھے ؟ یہ نکتہ اس حقیقت کی روشنی میں مزید اہمیت اختیار کر رہا ہے کہ اسلام کے پہلے سریر کی منزل العیص ہی تھی اور وہاں ایک کاروان سے اتفاقاً مسلمانوں کی مدد بھیڑ ہو چکی تھی۔ غالباً یہ ایک نقطہ سفر تھا جہاں سے کاروان قریش کا گھٹا ناگزیر تھا جیسا کہ ابوبصیر کے واقعہ سے ثابت ہوتا ہے۔ یہ تصور بھی نہیں کیا جاسکتا۔ خاص کر اس ذات کے بارے میں جس نے اپنی تمام جنگوں اور مہموں میں بہترین حکمت عملی کا شاندار مظاہرہ کیا تھا کہ وہ کاروانوں کی تاخت کے مسئلہ پر ایسی فوجی بے تدبیری کا مظاہرہ کرے گی کہ مسلسل اپنی فوجی گھات کے علاقوں اور منزلوں کو بدلتی رہے اور اس طرح کاروانوں کے ہاتھ سے نکل جانے کا احتمال پیدا کر لے۔

ایک اہم حقیقت جو جدید مورخین کی نظر سے اب تک اوجھل رہی ہے وہ ابتدائی مہموں کے دوران مسلم جماعت کی اپنے علاقے یا منزل پر قیام کی مدت ہے۔ بغدادی کے مطابق سریر عبیدہ اور سریر حمزہ میں بالترتیب تقریباً ایک ماہ اور پندرہ دن لگے تھے۔ سریر خرار کے بارے میں مدت قیام کا علم نہیں ہوتا ہے۔ البتہ غزوۃ ابوار یا ودان میں واقعہ کے بقول پندرہ دن اور بغدادی کے مطابق قریب ایک ماہ کی مدت لگی تھی۔ غزوۃ بواط میں تقریباً سترہ دن لگے تھے اور واقعہ کے مطابق یہ مدت ایک ماہ تھی۔ غزوۃ ذوالعشیرہ کے بارے میں بغدادی کا حتمی فیصلہ ہے کہ ایک ماہ بائیس دن لگے تھے جبکہ دوسرے مآخذ پرے ڈیڑھ دو ماہ کی مدت معلوم ہوتی ہے۔ سریر نخلہ میں بغدادی کا حتمی فیصلہ ہے کہ ایک ماہ بائیس دن لگے تھے جبکہ دوسرے مآخذ سے ڈیڑھ دو ماہ کی مدت معلوم ہوتی ہے۔ سریر نخلہ میں بغدادی کے مطابق کل دس بارہ دن لگے تھے۔ جبکہ یبوع کے غزوہ کے بارے میں وہ تاریخ روانگی کا تو ذکر کرتا ہے مگر تاریخ واپسی کا کوئی حوالہ نہیں دیتا ہے۔ غالباً ہفتہ عشرہ سے زیادہ مدت نہیں لگی ہوگی کیونکہ اسی کے مطابق وسط شعبان میں رسول کریم صلی اللہ علیہ وسلم اپنا آخری ابتدائی غزوہ لے کر سفوان گئے تھے۔ بد قسمتی سے اس غزوہ

کی خدمت کا ذکر نہیں ملتا ہے۔ بہر حال مدینہ سے مسلم مہات کی مختلف منزلوں کے فاصلے کو مد نظر رکھا جائے تو واضح ہوتا ہے کہ تیس اور سو میل کے درمیان ان تمام منازل کا سفر دو سے چھ سات دن کے اندر کیا جاسکتا تھا اور واپس بھی اتنی مدت لگتی۔ دو چار دن سفر کی ٹکان دود کرنے کے لئے منزل پر قیام کے لئے درکار ہوتے۔ اس لحاظ سے حضرت حمزہ کو ہفتہ عشرہ اور حضرت عبیدہ کو دس پندرہ دن کافی تھے۔ رسول کریم صلی اللہ علیہ وسلم کو اپنے دوسرے غزوہ میں صرف پانچ چھ دن اور باقی میں دس پندرہ دن سے زیادہ درکار نہ تھے۔^{۱۹۱} خاص کر غزوہ فعا عشرہ میں آپ کا قیام کافی طویل تھا۔ ظاہر ہے کہ اتنی مدت تک آپ کا قیام مہینہ قریشی کارواں کے انتظار میں نہیں تھا۔

واقعی نے بنو جذام کے جس مخبر کی روایت بیان کی ہے وہ اس کے غلط انداز سے پرہیزی تھی۔ ورنہ یہ بڑی حیرت کی بات ہوگی کہ آپ قریشی کارواں کے ایک دو دن پہلے گزرنے کے بعد ذوالعشرہ پہنچے اور پھر ڈیڑھ ماہ تک وہاں ٹھہرے رہے اس کے انتظار میں۔ اور جب اس کے شام سے لوٹنے کا وقت قریب آیا تو واپس مدینہ آگئے اور پھر وہاں سے ایک نیا لشکر لے کر اس کارواں کو روکنے کے لئے بدر پہنچے اور بالآخر وہ اسی آمدورفت کے چکر اور حیرت میں بیٹھے نکل گیا۔ اگر وہی کارواں قریشی راہ تھا تو بہتر حکمت عملی یہ ہوتی کہ جہاں اتنی مدت قیام کیا تھا تھوڑا اور رک لیتے اور اگر ملک کی ضرورت تھی تو چند ہر کامے یا ایک مختصر دستہ مدینہ بھیجا بھیج کر طلب فرما لیتے۔ بہر حال مختلف مہموں میں منازل پر قیام کی مدت سے بھی یہ ثابت ہوتا ہے کہ مطلع نظر کم از کم قریشی کارواں نہ تھے۔

^{۱۹۲} اسی فوجی حکمت عملی سے وابستہ ایک اور پہلو جاسوسی کے نظام کا ہے۔ جدید مورخین کا اصرار ہے کہ رسول کریم صلی اللہ علیہ وسلم کو قریشی کاروانوں کے شاہراہ بکار

پرمدرینہ کے قریب سے گزرنے کا علم مسلم جاسوسوں کے ذریعہ ہوتا تھا۔ اسی کے ساتھ ان کا یہ بھی خیال ہے کہ مسلم جاسوس قریشی کاروانوں کے گزرنے کا صحیح وقت تدریج معلوم کرنے میں ناکام رہتے تھے اس لئے آپ کسی موقع پر تاخت کرنے میں کامیاب نہیں رہے۔ دوسری طرف ان کا یہ بھی دعویٰ ہے کہ اس کے برخلاف ملکی جاسوسی نظام بہت طاقتور اور مستعد تھا اور وہ مسلمانوں کے منصوبوں سے قبل اذیت یا بروقت واقف ہو جاتا تھا اس لئے وہ مسلم فوج یا ہم کے چمکل سے اپنے آپ کو بچالے جاتا تھا۔ ایک مورخ واٹ نے اپنی ان دلیلوں کی کاٹ خود نخلہ کی ہم کے سلسلے میں کر دی ہے کہ آپ کو وہاں سے گزرنے والے کارواں کی تاریخ گزر کا اتنا حقیقی علم تھا کہ مدینہ کا فوجی دستہ تین چار سو کلومیٹر کا سفر کر کے کارواں کو لوٹنے میں کامیاب رہا۔ کیلیہ حیرت کی بات نہیں ہے کہ اتنی دور تو مسلم جاسوسوں کی اطلاع صحیح نکلی لیکن اپنے گھر کے بچھوڑے کی صحیح خبر معلوم کرنے میں وہ ناکام رہے۔ اور اس سے زیادہ حیرت انگیز حقیقت یہ ہے کہ وہ اپنے زیر اثر و اقتدار علاقے میں ایک دوبار نہیں پورے چھ سات بار ناکام رہے تھے۔ اس دعوے کو بعض دوسرے حقائق کی روشنی میں دیکھنے سے جدید مؤرخین کی دلیلوں کی کمزوری ظاہر ہوتی ہے۔ بدر سے پہلے جس عظیم قریشی کارواں کو آپ نے پہلی بار شام سے واپسی پر ٹکنا چاہا تھا اس کے بارے میں آپ کی معلومات اتنی پکی تھیں کہ آپ نے ان دونوں مسلم جاسوسوں کی واپسی کا بھی انتظار نہ کیا تھا جن کو آپ نے قریشی کارواں کے بارے میں تازہ خبریں معلوم کرنے کے لئے بھیجا تھا اور آپ شاہراہ تجارت کی طرف نکل کھڑے ہوئے تھے اور عین اس مقام پر پہنچ گئے تھے جہاں سے وہ کارواں سچے گزرنے والا تھا۔ مگر وہ اپنے زیرک امیر کارواں کی دوراندیشی اور فوجی حکمت عملی کے سبب بچ نکلا تھا۔^{۱۹۴} بدر اور حدیبیہ کے دوران جب مکہ و مدینہ

ایک دوسرے سے باقاعدہ جنگ پر تھے مسلم فوج نے کسی قریشی کارواں کو بچ کر نکلنے نہیں دیا تھا۔ اس مدت میں حضرت زید بن حارثہ نے دو قریشی کارواؤں پر نومبر ۶۲۳ء اور ۱۹۵ء ستمبر۔ اکتوبر ۶۲۴ء میں کامیاب چھاپے مارے تھے۔ بس یہی دو کارواں اس دوران گزرے تھے جو مسلمانوں سے بچ کر نہ جاسکے۔ یعنی نہ تو مسلم جاسوسوں نے ناکامی کا منہ دیکھا تھا نہ فوجی غارت گروستوں اور مہموں نے اور نہ ہی مسلم فوجی حکمت عملی نے منہ کی کھائی تھی۔ اس دوران مسلم فوجی حکمت عملی کی وجہ سے مکی تجارت ختم ہو گئی تھی اور مغرور مکی تاجر بھوکوں مرنے لگے تھے۔ غالباً صلح حدیبیہ پر ان کو مجبور کرنے کا سب سے بڑا سبب بھی اقتصادی صدمہ تھا کیونکہ اسی کے بعد ان کی تجارت کو نئی زندگی ملی تھی اور جب ابولہبیر اور ان کے سترساتھیوں نے ان کی تجارت کو پھر تھس تھس کر دیا تو وہ صلح حدیبیہ کی اس شق کو بھی ختم کرنے پر نہ صرف آمادہ بلکہ مستعدی ہوئے تھے جو مسلمانان مدینہ و مکہ کو سخت ناگوار تھی۔ اور اس طرح انھوں نے اپنی گرتی ہوئی اقتصادی زندگی کو سنبھالا دینے کی کوشش تھی۔

اس بحث سے ایک اہم حقیقت یہ اجاگر ہوتی ہے کہ قریش مکہ کیا مدینہ کے مسلمانوں سے مخالفت کی پالیسی اپنا کر اقتصادی طور سے زندہ رہ سکتے تھے؟ جواب نفی میں ملتا ہے۔ اس کی کئی دلیلیں اور ثبوت ہیں اول تو مکی تجارت شام جس پر ان کی اقتصادیات کا دار و مدار تھا کے بارے میں قریش کا شدید احساس بلکہ حساسیت تھی۔ وہ اچھی طرح جانتے اور سمجھتے تھے کہ ان کی اقتصادیات کی زندگی اور ان کی اپنی مادی خوشحالی کا انحصار شاہراہ تجارت کے ارد گرد بے ہوئے تمام بدوی قبائل کی دوستی اور تعاون پر ہے۔ چنانچہ انھوں نے اس پورے علاقے کے تمام عربوں سے حلف اور دوستی کے معاہدے کر رکھے تھے۔ یہ عین ممکن ہے کہ ان بدوی قبائل کو قریش سے دوستی کرنے پر ان کی مذہبی، سماجی اور فوجی بالادستی نے بھی مجبور کر دیا ہو لیکن اس امر سے بھی انکار

نہیں کیا جاسکتا کہ قابضان بد روی کو قریشی کاروانوں کے گزرنے کے واسطے قتل نہ کر دیتے ہوتے ہوں گے۔ بعض جدید مغربی مورخین کو اعتراض ہے کہ تاجر عرب قبیلے بدوی تہذیب کے اپنے تجارتی کاروانوں کی بسلامت روی اور حفاظت گذران کے لئے کچھ سادہ ذمہ داری تھے۔ ہو سکتا ہے کہ قریش نے ایسا کوئی محصول دینا کسر شان اور اپنے مقام سے لڑو کر سمجھا ہو لیکن اس سے انکار نہیں کیا جاسکتا کہ وہ علاقے کے بدوی قبائل کو خوش رکھنے کی پالیسی پر عمل پیرا تھے اور حتی الامکان ان کی مادی ضروریات کی تسکین کی کوشش کرتے تھے تاکہ ان کی مدد و تعاون حاصل رہے۔ اس سلسلہ میں آخذ کا بیان کردہ وہ واقعہ قابل ذکر ہے کہ کس طرح غزوہ بدر کے موقع پر بدر کے کنوئیں کے قریب دو بانڈیاں آپس میں ایک معمولی رقم کے قرض کے معاملے میں دست بگربیاں تھیں اور کس طرح قرضدار اپنی قرض خواہ سہیلی کو تسلی دے رہی تھی کہ قریشی کارواں کے آنے پر وہ اس کا قرض چکا دے گی۔ ۱۹

اس کے سوا یہ حقیقت بھی آخذ سے بخوبی ثابت ہوتی ہے کہ قریشی تاجران مکہ اپنی شاہراہ تجارت پر بسے ہوئے بدوی قبائل سے نہ صرف مخالفت و محاصرت مول لینے سے گوزاں رہتے تھے بلکہ اس کے لئے کوشاں رہتے تھے کہ ان کو کسی طرح سے ناراض نہ ہونے دیں۔ اس سلسلے میں دو مثالیں کافی ہوں گی۔ حضرت ابوذر غفاریؓ نے اسلام کے ابتدائی مکی عہد میں جب اپنے قبول اسلام کا بر ملا اعلان حرم مکہ میں کیا تو قریش کی دینی و سیاسی حمیت اس کو برداشت نہ کر سکی اور انھوں نے صحابی موصوف کو زد و کوب کو نا شروع کر دیا۔ حضرت عباس بن عبد المطلب جو اس وقت تک مسلمان نہیں ہوئے تھے نے ان کو روکا اور کہا تم لوگ تاجر ہو اور تمھاری تجارت کا راستہ بنو غفار کے راستے سے گزرتا ہے کیا تم اپنی تجارت کو ختم کرنا چاہتے ہو؟ حضرت عباس کے اس سادہ سے سوال نے بجلی کا کام

کیا اور مارنے والے ہاتھ دک گئے اور نہ صرف رکے رہے بلکہ پھر کبھی ان پر اٹھ نہ سکے حالانکہ وہ پہلے سے زیادہ اشتعال انگیز اعلان اسلام کیا کرتے تھے۔ ۱۹۹ دوسرے واقعہ کا تعلق ہجرت کے بعد اور غزوہ بدر سے پہلے زمانے سے ہے۔ واقعہ اور ہماری روایت ہے کہ اس زمانے میں حضرت سعد بن معاذ اسی عمرہ کرنے کی غرض سے مکہ گئے اور وہاں اپنے عزیز و قدیم دوست امیہ بن خلف حمجی کے گھر مقیم ہوئے۔ ایک دن عمرہ کرتے ہوئے ان کا سامنا ابو جہل سے ہو گیا۔ اس نے حضرت سعد کو دیکھتے ہی کہا ”تم لوگوں نے صائبوں (مسلمانوں) کو اپنے یہاں پناہ دے رکھی ہے اس لئے تم لوگوں کو زیارت کعبہ کی اجازت نہیں دی جائے گی۔ اگر تم امیہ کے ساتھ نہ ہوتے تو آج ہی پتھر مار دیتے۔“ حضرت سعد نے جواب دیا تھا کہ ”اگر تم ہمیں حج و عمرہ کی ادائیگی سے روکو گے تو ہم تمہاری تجارت کا راستہ کاٹ دیں گے۔“ ظاہر ہے کہ اس جواب نے قریش کے مغرور ترین اور بدترین اسلام دشمن کو بھی ان مشکلات و دقتوں کا احساس دلادیا تھا جو مدینہ کے مسلمانوں سے محاصرت و جنگ کی صورت میں ان کی تجارت کو لاحق ہو سکتی تھیں اور جو درحقیقت بدر اور حندلیہ کے دوران اس کو لاحق بھی رہیں جیسا کہ حضرت زید بن حارثہ کی مہمیں اور حضرت ابو بکر کی کامیاب تاختیں ثابت کرتی ہیں۔ اس لیے مدینہ سے مکہ کی دشمنی انہیں کو زیادہ مہنگی پڑتی اور اس لئے وہ کسی قسم کی مسلح محاصرت و کھلی جنگ سے بے ہوشی کرتے تھے۔

اب سوال یہ پیدا ہوتا ہے کہ جب مکی مدینہ مخالف یا جنگی پالیسی اختیار کرنے سے گریزاں تھے تو انہوں نے ابوسفیان کے زیر قیادت بدر سے پہلے شام سے واپس ہونے والے قافلے کی حفاظت کے لئے فوجی کارروائی کیوں کی تھی؟ اور قریشی کارواں کے پتہ جانے پر مدینہ سے چھڑ کر جنگ کیوں مول لی تھی؟ جہاں تک

پہلے سوال کا تعلق ہے تو اس کا جواب یہ ہے کہ وہ اپنے تجارتی قافلے کی حفاظت کے لئے آئے تھے اس کے ثبوت متعدد ہیں مگر یہاں دو کافی ہوں گے۔ مآخذ کا بیان ہے کہ جوں ہی میکوں کو ممکنہ مسلم حملے کی خبر ملی تو ان میں شدید رد عمل ہوا اور انھوں نے قسم کھائی کہ وہ مسلمانوں کو کارواں نخلہ کی کہانی دہرانے نہ دیں گے۔^{۲۲} اور پھر یہ کہ ہر مقتدر و ذی اثر مکی نے اپنی اقتصادیات کو بچانے کے لئے یا تو خود بھرپور حصہ لیا تھا یا اپنی جگہ کسی دوسرے کو بھیجا تھا۔^{۲۳} مآخذ کی کسی روایت سے ثابت نہیں ہوتا کہ وہ مکہ سے جنگ کی غرض سے نکلے تھے۔ اولین مقصد کارواں کی حفاظت تھی لیکن وہ ہر قسم کی تیاریوں کے ساتھ ہر قسم کے حالات کے لئے مستعد ہو کر آئے تھے۔ دوسرے یہ کہ قریشی کارواں کے بچ جانے کے بعد مکی قائد ابوسفیان نے ان کو واپس کا حکم بھیجا تھا۔ کیونکہ مکی فوج کا مقصد — کارواں کا بہ حفاظت نکال لے جانا۔ حاصل ہو چکا تھا۔ انھیں جذبات اور خیالات کا اظہار قریشی فوج کے اکثر سربراہوں نے کیا تھا اور بعض قبیلے / خاندان تو پورے کے پورے اور کچھ افراد اسی سبب سے واپس بھی چلے گئے تھے۔ جہاں تک دوسرے سوال کا تعلق ہے تو اس کا جواب میں مآخذ سے ثبوت ملتا ہے کہ قریش کے کارواں کے بچ نکلنے کے بعد بدر تک اقدام کرنا اور وہاں قیام کرنا جنگ کی خاطر نہ تھا بلکہ قبائل عرب کے لئے عموماً اور مسلمانانِ مدینہ کے لئے خصوصاً طاقت کا مظاہرہ تھا جیسا کہ ابو جہل کی تقریر و اہرار سے ظاہر ہوتا ہے اور جو واقعاً صحیح بھی تھا لیکن بدر میں مسلم فوج کی موجودگی نے مسلم دشمن طبقے کو موقع سے فائدہ اٹھانے پر اکسایا۔ کیونکہ اس طرح ان کا خیال تھا کہ وہ ہمیشہ ہمیش کے لئے مسلم خطرہ کو مٹا دیں گے معتدل طبقہ قریش اس موقع پر بھی سماجی و قبائلی اسباب کے علاوہ اقتصادی پہلو سے جنگ سے گریزاں تھا لیکن حامی جنگ طبقہ یقینی فتح دیکھ کر کچھ ہٹنے کو تیار

و تھا۔ اپنی مددی قوت، بہتر سامان جنگ، جنگ کے طویل تجربے وغیرہ پر ان کو غرور تھا اور یقین تھا کہ فتح ان ہی کو ہوگی۔ اگر ان کو ذرا بھی اندازہ ہوتا کہ شکست کا بھی امکان ہے تو وہ یقیناً جنگ سے ہاتھ روک لیتے۔ لیکن ان کے اندازے غلط نکلے اور انہوں نے اپنی شامی تجارت کو خطرات میں ڈال لیا جو اب تک اس کو درپیش نہ تھے اور اگر تھے تو خطرات کے بادل بکھر چکے تھے۔

یہاں مناسب معلوم ہوتا ہے کہ ایک اور اہم نکتے پر بحث کی جائے۔ جدید مغربی مورخین کا خیال ہے کہ ابتدائی مسلم مہموں کی قریشی تجارت پر چھاپہ مار کارروائیوں کی وجہ سے قریش مکہ اپنی تجارت کی سلامتی کی طرف سے متفکر و متردد تھے۔ اور دراصل یہ مسلم مہمیں مکینوں کے لئے شدید اشتغال انگیز کارروائیاں تھیں۔ کیا مآخذ سے قریشی تجارت کو ان مہمات سے سچے خطرے درپیش ہوتا ثابت ہوتا ہے اور کیا قریشیوں کو ان خطرات کا واقعہ نخلہ تک بلکہ اس کے بعد قریشی کارواں کے شام سے واپسی تک کا احساس ہوا تھا اور کیا وہ ان مسلم مہموں کو انہیں نظروں سے دیکھتے تھے جن نظروں سے جدید مغربی مورخین اور ہمارے بعض مسلم سیرت نگار دیکھتے ہیں؟ اس سلسلے میں کئی نکات پر غور کرنا ضروری ہے۔

اول نکتہ مکینوں کے جاسوسی نظام سے متعلق ہے۔ جدید مورخین کا دعویٰ ہے کہ چھ سات مواقع پر متعدد چالاک مکی جاسوسوں کی چوکس نظر و خبر پر وہ اپنے کارواںوں کو بچائے جانے میں کامیاب ہوئے تھے۔ مآخذ میں مکی جاسوسوں اور ان کی کارگزاری کے بارے میں کوئی ذکر نہیں ملتا ہے۔ اس کے برخلاف عظیم قریشی کارواں کو مکہ سے شام جاتے ہوئے ابن سعد اور ان کے استاد کے دعوے کے مطابق مسلم اقدام تاخت کی خبر کیا سن گن تک نہ ملی تھی بلکہ جب پہلی بار ان کو اقدی کے بقول حدود شام میں واپسی پر ایسی کسی صورت حال کے امکان

لاطم ہوا تھا تو ان کے ہاتھ پاؤں پھول گئے تھے اور کارواں والوں نے احقرین کیا تھا کہ ان کو مسلم ارادوں کے بارے میں کچھ نہیں معلوم۔ قریش کے عظیم ترین لوگوں کے بارے میں بھی جاسوسوں کی یہ کارگزاری اور مستعدی تھی اس سے باقی کارواں کے بارے میں ان کی مستعدی اور کارگزاری کا اندازہ لگایا جاسکتا ہے۔ اسی سے یہ بھی معلوم ہوتا ہے کہ بدر سے پہلے تک ان کو مسلم تاخت و غارت گری کے ارادوں کا قطعی کوئی علم نہ تھا اور نہ کوئی احساس ہی۔

اگر مکی تجارت کو مسلم مہموں سے کوئی واقعی خطرہ تا جرات قریش کو محسوس ہوا تھا تو ان کی بحیثیت آمد و رفت پر تھوڑی بہت پابندی لگنی فطری تھی یا کم از کم اسی پیمانے پر ان کی آمد و رفت نہیں ہو سکتی تھی جتنی کہ خطرہ کے احساس سے پہلے ہو رہی تھی۔ ابتدائی مہموں کے سلسلے میں مآخذ سے معلوم ہوتا ہے کہ مارچ ۶۲۳ء اور جنوری ۶۲۴ء کی دس ماہہ مدت کے دوران قریش نے چھ کارواں بھیجے تھے۔ مگر مدینہ سے جنگ مول لے لینے کے بعد نومبر ۶۲۳ء اور ستمبر۔ اکتوبر ۶۲۴ء کی تین سال کی مدت میں وہ صرف دو کارواں مغربی و مشرقی شاہراہ تجارت پر بھیج سکے تھے۔ اس تقابل سے واضح ہوتا ہے کہ جنگ نے کس طرح مکی اقتصادیات کو متاثر کیا تھا۔ اور کس طرح ان کے کاروانوں کی تیز رفتار آمد و رفت پر پابندی لگی تھی۔ ہجرت اور بدر کے درمیان اتنی زیادہ تعداد میں مکی کاروانوں کا شام جانا یوں بھی مشتبہ معلوم ہوتا ہے۔ مآخذ نے ابتدائی مہموں کے بارے میں اگر تاثر یہ دیا ہے کہ مسلمانوں نے ہر موقع پر کسی نہ کسی کاروان مکہ کو نشانہ بنایا تھا یا بنانے کی کوشش کی تھی۔ لیکن یہ حیرت کی بات ہے کہ شامی تجارت کی شاہراہ سفر کرنے والے کاروانوں میں سے صرف تین کا واضح انداز میں ذکر ملتا ہے۔ ایک حمزہ کے دوران، دوسرا سر یہ عبیدہ کے موقع پر اور تیسرا غزوہ بواط میں۔ ان

سے بھی پہلے دو کاروانوں کا مسلم ہم والوں سے آئنا سامنا ہوا تھا۔ باقی کسی کا نہیں اس سے زیادہ حیرت انگیز معاملہ یہ ہے کہ اس پورے زمانہ میں رسول کریم صلی اللہ علیہ وسلم کی مذہب پر کسی کارواں سے تینوں مہیوں میں نہ ہو سکی۔ غزوہ مذکورہ بالا میں جس قریشی کارواں کا ذکر ہے وہ بھی آپ کی منزل پر آمد سے قبل نکل چکا تھا۔ بہر حال ان تین قریشی کاروانوں کے بارے میں مکمل تفصیلات ملتی ہیں کہ وہ کہاں سے آرہے تھے، کہاں جا رہے تھے، اس میں کتنے لوگ تھے اور ان کے قائد کون تھے؟ غزوہ بواط کے کاروان قریش کے بارے میں سامان تجارت کا بھی ذکر یا حوالہ ملتا ہے۔ بہر حال یہ تفصیلات اعتماد پیدا کرتی ہیں کہ یہ مکی کارواں حقیقتاً اسی زمانے میں گذرے تھے اگرچہ غزوہ بواط میں مذکور قریشی کا معاملہ بھی خاصا مشکبہ ہے۔ باقی تین مواقع میرے خزانہ اور غزوات ودان و ذوالعشرہ کے بارے میں قریشی کاروانوں کا ذکر بڑے مبہم انداز میں کیا گیا ہے۔ ان کے بارے میں کسی قسم کی کوئی واضح خبر نہیں ملتی ہے۔ اس سے شبہ کو تقویت ملتی ہے کہ یہ کارواں دراصل کبھی گذرے ہی نہ تھے ورنہ راوی ان کی کچھ ضروری تفصیلات ضرور بیان کرتے۔ ایسا محسوس ہوتا ہے کہ مؤلفین سیرت اور راویان صدر اول قریش کی اسلام دشمنی کے پس منظر میں رسول اللہ صلی اللہ علیہ وسلم کی ہر تحریک کو سمجھتے تھے جیسا کہ تین اور پرکھ چکا ہوں اور اسی بنا پر انھوں نے ہر ہم کے ساتھ قریش یا قریشی کارواں کا ذکر کر دیا یا اس کی طرف اشارہ کر دیا۔ ایسا معلوم ہوتا ہے کہ بعض مورخین و مؤلفین کے نزدیک بھی کاروانوں کا معاملہ مشکبہ تھا اسی لئے ان کے یہاں ان کا بعض مواقع پر حوالہ بھی نہیں ملتا ہے خصوصاً محمد بن حبیب بغدادی نے اس کی دس ابتدائی مہیوں کے بارے میں کسی قریشی کارواں کا حوالہ تک نہیں دیا ہے۔ اس کے علاوہ یہ بات بھی یاد رکھنے کی ہے کہ قریش کی شام سے تجارت اسلام سے پہلے زمانے میں یا عہد نبوی میں خاصی اوسط درجہ کی تھی۔ اندازہ قریش

کے عظیم ترین کارواں کی مالیت سے لگایا جاسکتا ہے۔ قریش نے جب اپنی تمام مملکتوں
دولت اور سامان تجارت اس میں جھونک دیا تھا تو اس کی مالیت پچاس ہزار دینار یا
چھ لاکھ درہم ہو سکتی تھی۔ یہ کہنا مشکل ہے کہ یہ مالیت اصل سرمایہ کی تھی یا بشمول منافع
تھی۔ جو بعض اندازوں بلکہ حوالوں سے معلوم ہوتا ہے کہ سو فیصد تھا۔ اصل سرمایہ کی
صورت میں شام سے واپسی پر کل مالیت کا تخمینہ ایک لاکھ درہم رہا ہوگا یعنی تقریباً
بارہ لاکھ درہم۔ بظاہر یہ رقم خاصی خطر معلوم ہوتی ہے لیکن اس پس منظر میں کہ یہ پورے
شہر مکہ کے تاجروں کی کل دولت تھی یا اس کا بیشتر حصہ تھا خاص حقیر رقم تھی۔ خاص کر
چند برسوں کے بعد مسلم تاجروں میں سب سے کمزور اور پست طبقے کے تاجر کا سرمایہ
اس سے کہیں زیادہ تھا۔^{۲۱۲} بہر حال یہ حقیقت ہے کہ مکی تجارت بہت ہی مختصر عرصے پر
ہو رہی تھی اور اس حقیقت کی روشنی میں مکی کاروانوں کی اتنی تیز رفتاری سے شام
جانا خاصا مشتبہ معاملہ معلوم ہوتا ہے۔

اسی سے متعلق ایک مسئلہ عددی طاقت کا ہے۔ جدید مورخین کے اس دعویٰ کی روشنی
میں کہ مکی تجارت کو ان مہموں سے خطرہ پیدا ہو چلا تھا اور اس پر مکیوں کو تشویش تھی اس
لئے مکی کاروانوں کے ساتھ محافظوں کی تعداد یا افرادی طاقت زیادہ سے زیادہ ہوتی
چاہئے تھی تاکہ مسلم ارادوں سے بخوبی عہدہ برآ ہوا جاسکے۔ لیکن حیرت اس وقت ہوتی
جب ہم دیکھتے ہیں کہ ان کے کاروانوں کی عددی طاقت ہر کارواں میں کم ہوتی چلی جاتی
ہے۔ ہم دیکھ چکے ہیں کہ پہلے کارواں میں تعداد تین سو بتائی گئی ہے، دوسرے میں دوسو
اور تیسری میں صرف ساٹھ جبکہ پانچویں کارواں میں ان کی تعداد سو ہو جاتی ہے۔ مگر سب
زیادہ حیرت کی بات یہ ہے کہ عظیم ترین قریشی کارواں میں ابتدائی مورخین کے بقول صرف
تیس یا چالیس اور عروہ کے خط بنام عبدالملک کے مطابق زیادہ سے زیادہ ستر تھی۔ مؤرخانہ
کارواں میں قریشی محافظوں کی قلت تعداد کی وجہ سے بعض مورخین کا خیال ہے کہ پہلے

قریشی کاروانوں میں ان کے محافظوں کی تعداد میں مبالغہ سے کام لیا گیا ہے۔ بہر حال مبالغہ
مہیا نہ ہو قریشی کاروانوں کی عددی قوت کی ہر کارواں میں مسلسل کمی ثابت کرتی ہے کہ
جنگ بدر تک قریشیوں کو اپنی تجارت کے لئے کم از کم کوئی خطرہ مسلمانانِ مدینہ سے عموماً
اور مسلم ابتدائی مہموں سے خصوصاً محسوس نہیں ہوا تھا۔ بہر حال یہ تصور بھی نہیں کیا جاسکتا
کہ قریشیوں نے دیدہ و دانستہ خطرات کو دیکھ کر اپنے کاروانوں کی حفاظت کا بندوبست
نہیں کیا تھا۔ وہ اتنے غیر محتاط لوگ نہ تھے۔

اسی طرح خود مسلم مہموں میں افرادی طاقت ثابت کرتی ہے کہ ان مہموں کا مقصد
لوٹ مار نہ تھا۔ پہلی مہم میں تیس مسلمانوں کا سامنا تین سو سے ہو چکا تھا۔ فوجی حکمت عملی
کے علاوہ محض عقل سلیم کا تقاضا تھا کہ آئندہ ہم میں مسلم فوجی طاقت زیادہ سے زیادہ
کی جاتی۔ اتنی کہ اپنے سابقہ تجربات کی روشنی میں اگر برتر نہ ہوتی تو بہت زیادہ فروتر بھی
نہ ہوتی یا کم از کم ان دونوں کا تفاوت کمی گنا تو نہ ہوتا۔ مگر دوسری مہم میں یہ تعداد محض
دو گنی ہو سکی۔ اور تیسری مہم میں مسلمان صرف آٹھ یا پندرہ بیس تھے۔ چوتھی مہم میں یہ
تعداد بڑھ کر اگرچہ پھر ساٹھ ہو گئی تھی لیکن پھر بھی بہت کم تھی۔ پانچویں مہم میں البتہ یہ تعداد
معتدبہ تھی یعنی دو سو لیکن پھر چھٹی مہم میں وہ کم ہو گئی تھی اور ڈیڑھ دو سو کے بیچ تھی اور آٹھویں
مہم میں تو محض آٹھ آدمی تھے اور کاروائی صرف چھ نے کی تھی۔ باقی دو مہموں میں مسلم جماعت
کی عددی طاقت کے بارے میں کچھ نہیں معلوم۔ بہر حال یہ گھٹتی بڑھتی تعداد یہ ثابت کرتی ہے
کہ مسلمانوں نے اپنے تجربات سے کچھ نہ سیکھا تھا۔ لیکن یہ حقیقت کے خلاف ہے۔ بعد کے زمانے
میں جب مسلمان اپنے دشمنوں سے برسرِ پیکار تھے تو ہم مسلمانوں کی تعداد میں ہر آنے والی مہم
میں چند در چند اضافہ پاتے ہیں اور ایک سوٹے سے اندازہ کے مطابق دو مہموں کے درمیان
یہ اضافہ تقریباً تین گنا تھا۔ جنگ بدر میں مسلمان تین سو سے ۲۱۳ تھے تو جنگ احد میں
ان کی تعداد ساڑھے سات سو تھی بلکہ شروع میں ایک ہزار تھی۔ جنگِ خندق میں مسلم سپاہ

تین ہزار تھی اور فتح مکہ کی مہم میں دس ہزار کا لشکر جبار تھا جو بقول ابوسفیانؓ میں عرب پورا لوہے میں غرق تھا۔ اور اگرچہ غزوہ تبوک، مکینوں کے خلاف نہ تھا تاہم اس میں مسلم فوج کی تیس ہزار تعداد ثابت کرتی ہے کہ اسلامی مملکت نے تصادم اور جنگ کے زمانے میں اپنی فوج کی عددی طاقت کو ہمیشہ بڑھایا ہی تھا اور کبھی گھٹانے کی غلطی نہیں کی تھی۔ اس پس منظر میں ابتدائی مہموں میں مسلم جماعتوں کی گھٹتی بڑھتی کی تعداد کو دیکھنے سے یہ حقیقت عیاں ہوتی ہے کہ ان مہموں میں دشمن سے کسی قسم کی نبرد آزمانی مقصود نہ تھی۔

— (جاری ہے) —

اجتہاد کا تاریخی پس منظر

تالیف: مولانا محمد تقی امینی

اجتہاد کا مسئلہ تاریخ کے ہر دور میں نازک سمجھا گیا اور ہر دور میں اس کی ضرورت و اہمیت محسوس کی گئی ہے لیکن اس مسئلہ پر کوئی جامع اور محققانہ کتاب اردو میں اب تک نہیں لکھی گئی تھی خوشی کی بات ہے کہ مولانا امینی جن کا اصل میدان فقہ و اجتہاد ہے اور عرصہ سے اس موضوع پر کام کر رہے ہیں۔ انھوں نے ادھر تو جہ کی اور یہ کتاب مرتب کر کے اہل علم پر احسان عظیم کیا۔ کتاب کے مباحث میں اس قدر جامعیت و تنوع ہے کہ علماء اور طلباء دونوں کے لئے یکساں مفید ہے۔ اصول فقہ کی جس قدر اصطلاحات ہیں ان کو نہایت سلیس و دلنشین انداز میں بیان کیا گیا ہے۔ ہمارا مشورہ ہے کہ حضرات اساتذہ درس کے وقت اور طلباء مطالعہ کے وقت ضرور اپنے پاس رکھیں۔ قیمت ۱۵ روپے

ندوۃ المصنفین، امجدو بانہار جامع مسجد دہلی